

Адыгэ Голос адыга



Адыгэ Республикаам и Правительствэ игъээст

**Жъоныгъуаклэм
и 1-р –
гъатхэмрэ
Юфшэнымрэ
я Маф**

Адыгэ Республикаам
щыпсэухэу лъытэнгъэ
зыфэтшыхэрэр!
Тичыпнэгъуу
лъаплехэр!

Гъатхэмрэ Юфшэнымрэ я
Мафэ фэшт тышъуфегушо!
Мы мэфэкл шлъауу Урыс
щыпсэурэ пстэуми шу
альэгъурэр титарих изы
лахышлоу хъугъе.

Мы мафэм тиофшлэгъухэм
ыкыти тиньбджэгъухэм Юф
шэнымкэ гъэхъаагуу ашыгъехэм
апае тафэгушшозэ, лъэнэнкъо зэфэшхъафхэм
тичыпнэгъухэм теклонгъэу
къащаахыгъехэм тащигу
штукуузызэ, тиветеранхэм
шхъаша афэтшызэ неущрэ
мафэм тынэу фэгъезаагуу
пшъерильыккэхэр зыфэтеш
шыхъжых.

Хабээ зэрэхъуузеу, жъо
ныгъуаклэм и 1-м цыфхэр
зэхэхтхэу урамхэм къарэклх,
юфшэным, зэфагъэм, мамыр
ныгъэм ыкыти лъэпк зэфэш
хъафхэм къаахыкыгъэ цыфхэм
зэгурлыонгъэ азыфагу илъы
ним ащ нахь къыфелетых,
Адыгейимрэ зэдьти Хэгъэгу
шхуу Урысыемрэ яфедэ зы
хэль Юфхъэбзаклехэм язэ
шхохын фегъечэфых.

Тиреспубликэ исоциальнэ-
экономикэ хэхъоныгъэ лъапсэ
фэзышыгъехэм яхбээ шла
гъохэм такырыплызэ, тиклэ
цыкхамрэ ахэм къаклех
хъащахтхамрэ щыеклешу
зэрэлэштэм тэгээпсихъэгэ
пшъерильышхохэр зэрээш
шлотхытхам тицыхэ тель.

Тичыпнэгъуу лъаплехэр, тыгу
къындеэзу зэкэми тышъуфэл
лъало псасынгъэ пытг шуулэн
нэу, шуучэфынэу, ублеплешу
пстэуми гъэхъэгъаклехэр ашы
шьушынхуу!

Мы жъоныгъокэ мэфеклхэм
гушууагъорэ чэфыгъорэ къы
шьууфахынэу, Адыгейимрэ
Урысыемрэ яфедэ зыхэль
Юфшэнхэр нахь чанэу
жъугъецеклехам шьушынхуу!

Адыгэ Республикаам
и Лъышхъэу
Къумпыл Мурат

Адыгэ Республикаам
и Къэралыгъо Совет —
Хасэм и Тхъаматэу
Владимир НАРОЖНЫЙ

№ 73 (21562)

2018-рэ ильэс

ШЭМБЭТ

МЭЛҮЛФЭГҮҮМ и 28-рэ

ОСЭ ГҮЭНЭФАГЬЭ ИЭП

Кынхэтутыгъэхэр ыкы
нэмэгк къэбэрхэр
тисайт ижүүлэлтэйх

WWW.ADYGOVOICE.RU

Лъэпкъыбэр зэзыпхыщт Ун

Күтырэу Гавердовскэм щашыгъэ мэштыр непэ кынзэйуахыгъ.
Ащ фэгъэхыгъэ зэхахъэм хэлэжьагь Адыгэ Республикаам и
Лъышхъэу Къумпыл Мурат. Ильэс заулэрэ мы мафэм ежэгъэ
быслымэнбэ мэфэкл Юфхъабзэм кыншызэрэугъоигъ.



Зэхахъэм ипэублэ Адыгейимрэ Пшызэ шьольыримрэ ашыпсэурэ быслымэнхэм фэгъасэх, — кыншызэрэугъоигъэ Къумпыл Мурат. — Лъэпкъ ыкыти дин зэфыштыккэхэр гъэптигээнхэм фэшт тхъашошхуунгъэ зинхэм обществэм шхъэкафа афишыныр анахь шхъаалу тэгъенанфэ. Апэрэ тхъэльэлоу щылэштэртишиольыр иль мамырныгъэмэрэ рэхъатныгъэмэрэ гъэптигээнхэм зэрэфэгъэхыгъэштэм сицыхэ тель.

Мэштым икызызэхын фэгъэхыгъэ мэфеклхэм сицыхууфегушо. Быслымэнэу республикэм исхэмкэ ащ мэхъанешо ил. Мэштым Ислам диним щырагъаджэх. Ащ шуулэн, дэхагъэм быслымэнхэр зыкыныгъэ азыфагу зэрилтыр, арэу зэрэштыр республикэм ипацэ игүүшээ кыншызхигъэштэг. Тапэклэ псэуплэхэу Инэмрэ Пшычэурэ мэштыхэр къазэрраштызэшхуунгъэ Къумпыл Мурат къэзэрэугъоигъэхэр щигъээзагъэх.

Мэштым ишын пэублэ фэзышыгъэу, ильэс пчагъажэхэм муфтиеу щыгыгъэ Емыж Нуурый зэхахъэм хэлэжьагъэхэм агу къагъэхыжыгъэ, ащ ишүшлэгэе осэшко фашыгъэ.
(Икэух я 2-рэ н. ит).



Сурэтхэр А. Гусевым тырихыгъэх.

Къыблэм изэдэлэжьэнэгъ

Урысам ишьольырхэу Къыблэ федеральна коим хахъэхэрэм экономикэ зэдэлэжьэнэгъэмкэ я Ассоциацеу «Юг» зыфилорэм и Экономическэ советрэ бюджетымкэ ыкыти хэбзэлахх политикэмкэ и Советрэ язэхэсигъо тигъуасэ Адыгейим щыкыагъ. Адыгейим и Лъышхъэу Къумпыл Мурат ащ хэлэжьагъ.

Ассоциацеу «Юг» зыфилорэм и Экономическэ совет итхаматэу, Краснодар краим игубернатор игудзэу Игорь Галась зэхэсигъор зэрищагъ. Республикаам и Лъышхъэу къэзэрэугъоигъэхэм шуфэс къарихи, Ассоциацеу «Юг» зыфилорэм Урысам ишьольырхэу ассоциаце анахыжхэм зэрашыщыр ыкыти ащ осэшко къызэрэфашырэр кыншызэрэугъоигъэ. Ильэс 26-кэ узэклэбэжьэмэ зэхашэгъэ Ассоциацеу къэралыгъо гъэорыш!энэмкэ, Урысам и Къыблэ хэхъэрэ шьольырхэм язэдэлэжьэнэгъэ зэгъэушомбгүүгъэнэмкэ бэ ышлагъэр.

«Научнэ Юфшлэхэм шьурягъусэу щынэнгъэм ильэнкъо зэфэшхъафхэмкэ: экономикэ прогнозированиемкэ, экстремизмэм пэуцужыгъэнэмкэ, экология щынэнгъончагъэмкэ, тихэгэгү икултурэ къэххумэгъэнэмкэ программа, проект зэфэшхъафхэр щынэнгъэм щыгхыршшохых. Шьольырхэм зээгъынгъэхэр зэдашынхэм шьуйшынкэу шьукыуачэ ешьохынлэ. Къэлгээн фае мэфитлигъэ узэклэбэжьэмэ, Адыгэ Республикаам Астраханске хэкумрэ ащ фэдэ зээгъынгъэм зэрээдэйкэхтхагъэхэр. Тиреспубликэрэ Астраханске хэкумрэ анахьэу зэрэээлъиэсцэлт лъэнэнкъохэр — гъогхэм щынэнгъончагъэ атэльныр, коммунальна пыздафэхэр гъэфедэгъэнхэр ыкыти нэмэхынхэр ары», — кыншызэрэугъоигъэ Къумпыл Мурат.

Краснодар краим игубернатор игудзэу Игорь Галась зэрэхигъэунэфыкынгъэмкэ, хэгъэгү и Къыблэ хэхъэрэ шьольырхэм пстэухэмкэ зигъо Юфшоигъо щытхэм зэхэсигъо шатегуущиэштых.

(Икэух я 2-рэ н. ит).

ЛъЭПКЪЫБЭР ЗЭЗЫПХЫЩТ УН



(Икзух).

— Нэбгырэ 600 зычээрэцт мэштитм ишын ильэсийрэ пылыгъэх. Мыщ фэдэ псэуалъекі ар псынкіу зэшохыгъэ хъугъэ, — кытфелуатэ кутырэ Гавердовскэм дэс быслтымэнхэм яобщественэ оганизации ишаа Бэгъэудин Абулахь. — Мэштитм ишын амалтуу иемкі кыхэлэжъагъехэм зэкэмти тафраз. Хэти иахышуу кыхильхагъ.

Мэштитр зэгъекулагъэ шынгъэ. Цыфыбэхэм агура апсээрэ зэрхэлтийр щизэхэши. Мыщ кылухъэхэрэм ямашинхэр зыдагъеуун алъекыщт чыпэхэр щагъэпсыгъэх. Щагур къабзэу зэлхүгъ. Мэштитм хабзэу чэлэлтүм диштэу хүульфигъэхэмрэ бзылфигъэхэмрэ зэхэмхэхэу нэмаз ашынам ар фытегэпсыхагъ, къатитуу мэхъу.

— Сыгукі динир сылэжын

ным сиғещагъ, тхэшшоххуныгъэ сил, — кытфелуатэ Мыекъупэ щыпсэурэ Лъэустэнкіу Нурыет. — Мэштитм ишын кыхэлэжъагъехэм зекэмти рэзэнгъэ гүшүэхэр яссошибонгъу. Псэуалъэр зэтегэпсыхагъеу, зэгъекулагъэу хүгъ. Аш тигуапэу тыкъаклозэ тшыщт.

Мэфекі шыкіл тетэв мэштитр кызызэшахы нэуж аш чэхъагъех, нэмаз щашыгъ.

ГЬОНЭЖЬЫКЬО Сэтэнай.

Анахь Іушхэр Къыхахыгъэх

Шэн-хабзэ зэрхэхулагъэу, дунээ зэфыщтыкіхэмкіе Московскэ къэралыгъо университетыр икіещаклоу ильэс къес Адыгеим гуманитар олимпиадэу «Умница и умники» зыфиорэр щэкло. Мы мафэхэми аш фэдэу телезэнэкъокуу Апэрэ каналым щизэхашщтим хэлэжъэштхэр Адыгеим къыхахыгъэх.

Олимпиадэм зишэ шэгъошуухэу, дэгьюу еджэхэрэ ныбжыкіхэу я 10-рэ классхэм арьсхэр хэгъэгү ыкы дунээ тарихынкі, хэгъэгү ыкы лекыб литературамкі, непэрэ обшестоведческ шэнэгъэхэмкі эзэнкъокуугъэх.

Олимпиадэм ушыткыоним паа шэнгэгъэ куухэр уилэнхэ, бэмэ уяджагъэу, лъэнкъуа бэмэ хэшыкі афууи!эу щытын фое.

«Умница и умники» зыфиорэр олимпиадэр апэрэу тиреспублике 2004 — 2005-рэ ильэс еджэгүм щизэхашгъагъ. Аш щыткыуагъэх Красногвардейскэ гимназиу N 1-мкіе Борис Малаховырэ Мыекъопэ гурит еджаплэу N 11-м щеджэрэ Екатерина Зайцевам-ре щыткыохи, Москва кіеух зэнэкъокуум хэлэжъэгъагъэх. 2015-рэ ильэсм Мыекъопэ гимназиу N 22-м щеджэрэ Бзэджехъыкъо Асхъад кіеух зэнэкъокуу Москва щыткыуагъем хэлэжъэгъагъ. 2015-рэ ильэсм а гимназие дэдэм щеджэрэ Лъащэкъо Миланэрэ Мыекъопэ районымкіе гурит еджаплэу N 20-м иеджаклоу Янукян Инессэрэ анах дэгьюу къыхахыгъагъэх, ау Москва кіеух зэнэкъокуум пхырыкынхэ альекыгъагъэп. Гъэрекло Мыекъопэ районымкіе гурит еджаплэу N 15-м щеджэрэ Дмитрий Шкуренкэмрэ Мыекъопэ гимназиу N 22-мкіе Денис Беликовырэ къыхахыгъагъэх, ау Москва финалныкъом щыхэкыгъэхэп.

Джы мигъэ зэхажгъэ олимпиадэм апэрэ турым нэгбырэ 60 къеклонгъагъ, ахэм ашынгъэ 32-р кіеух ешгэгүм кыргызблэгъагъэх. Ахэр мэлдэлфэгүм и 26-м Адыгэ къэралыгъо университетым зыщэнэкъокуухэм, анах баллыбэ къыхыхыгъ Адыгэ республике гимназилем ия 10-рэ класс щеджэрэ Хъюкло Сайдэ. Аш ылж балли 2-кіе кынагъ Мыекъопэ гурит еджаплэу N 13-мкіе Елизавета Осминкинар. Ахэр джы Москва щыткыуагъем хэлэжъэштхэр.

СИХЪУ Гощнагъу.



Къыблэм изэдэлэжъэнэгъ

(Икзух).

Зэхэсгыгъом тэ анахьэу таышыхэлэштхэр шьольыр, муниципальнэ финансхэр нахыншио гъэфедэгъэнхэм епхыгъэ юфыгъохэр ары. Хъардхэм тахэлэжъын, хэхоныгъэ тшынхымкі, инвестициихэр кытхалхъанхэмкі амалхэм талтыхун фое. Етланы юфшэнэм ипроизводительность зыкъе гъэштэгъэнхэм, цыфхэм юфшэнэм чыпілэ чыпілэ къафгэгъотыгъэнхэм япхыгъэ программами тылтыгъэснэгъ. Урысаем и Президент Федеральнэ Зэлукіл фытхэхъыгъэ Тхылым ильэс къес анах маклэм юфшэнэм ипроизводительность проценти бкілэ зыкъырагъэштэнэу пшээрыль кыгъеуцугъ. Ауж тыхынмынэн пас аш фэдэ пшээрыль дгъэцкэн фое. Проект гъэторышэнхэмкі Адыгэ

Республикэм опытэу иэри тшо-тшэшгъон. Аш нэмыхкэу бюджет, хэбзэлах политикэм япхыгъэ юфыгъохэм тахэлэшт, 2030-рэ ильэсиймкі стратегиев зетхъаштэр къыхэтхыщт», — кыуагъ Игорь Галась.

Краснодар краим игубернатор игадээ зэрэхигъэунэфыкыгъэмкі, Адыгейимрэ Пшызэ шьольырр бэшлагъэу пытэу зэпхыгъэх, стратегическэ планированиемкі ашлэн фаехэр непэрэ зэхэсгыгъом къыхахыщтх.

Күмпіл Мурат зэхэсгыгъом хэлажэхэрэм «тхъашуугъэпсэу» ариуагъ Ассоциацием изэхэсгыо зыщызэхашщт чыпілэ Адыгейр къызэрхахыгъэмкі ыкы яофшэн гъэххагъэхэр щашынэу къээрэугъоигохэм афэлэштэуагъ.

Адыгэ Республиком и Лышхъэ ипрес-къулыкъу

Лэжыгъэхэм ямызакъо...

Адыгейим ичыгулэжхэм халхъанэу агъэнэфэгъэгъэ гъэтхэс гектар 110795-м 54316-рэ хагъэкыгъ.

АР-м мэкү-мэшымкі и Министрствэ мэлдэлфэгүум и 26-м тызэрэшгъэзогъэмкі, нахыбэу агхыгъээр тыгъэзээр ары, гектар 23258-рэ мэхъу, лэжыгъэ чылапхъэ ашыщт натрыфыр 22698-рэ, горох гектар 1760-рэ хальхъагъ, зэнтхъыр гектар 1156-рэ мэхъу, гъэтхэс хъэр 430-рэ, соер 2009-рэ. Джаш фэдэу 1ээзгъу уц гектар 524-рэтичыгулэжхэм апхыгъ, эфирнэ дагъэ къэзитхэрэр 453-рэ мэхъу, былымыс ашыщт натрыфыр гектар 400, ильэс закъо нахыбэру къэмыхырэ уцхэр гектар 245-рэ, ильэс пчыагъэм къэкыжыхэрэр 779-рэ, хэтэрыкіу гектар 66-рэ, къэбжье гектар 12 хальхъагъэх.

Анахыбэу хэзигъэкыгъэр Джэдже районыр ары. Гектар 31428-у агъэнэфэгъагъэм щыщэу гектар 18835-рэ апхыгъ. Аш щыщэу гектар 8533-рэ пэжыгъэ чылапхъэ ашыщт натрыфыр ары, 7551-рэ тыгъэгъяз, сооруу 1600-рэ хальхъагъ, 1ээзгъу уцхэр 450-рэ мэхъу, эфирнэ дагъэ къэзитхэрэр

гектар 453-рэ, былымыс ашын нэу натрыф гектари 100 ахъыгъ, хэтэрыкі гектар 20 ахъэтисхъагъ, зы ильэс нахыбэру къэмыхырэ уцхэр зэрэгкүлгъэр гектар 80 мэхъу.

Кошхъэблэ районыр аш ылж къекы. Гектар 17363-м щыщэу 11260-рэ апхыгъ. Ахэм чылапхъэ ашыщт натрыфыр ары нахыбэу хальхъагъэр, гектар 7200-рэ мэхъу, 3250-рэ тыгъэгъяз, сооруу гектар 210-рэ, зэнтхъыр 500 мэхъу, ахэм яхэльхан аухыгъ.

Шэуджэн районыр мыбэдэдэу аух къенэ. Аш ичыгулэжхэм агъэнэфэгъэгъэ гектар 14629-м щыщэу 10635-рэ апхыгъ. Нахыбэу тыгъэгъяз, гектар 6100-рэ мэхъу, натрыф чылапхъэр 3100-рэ, горохыр гектар 1000, кэлпир гектар 30, ильэс пчыагъэм къэкыжыхырэ уцуу 90-рэ хальхъагъ.

Гъэтхасэхэм ялхыын даклоу бжыхыасэхэм чыгъэшүхэр алэклэхэхъагъэх. Мэкү-мэшымкі Министрствэ тывэрэшигъэзогъэмкі, бжыхыасэхэм яшшүшэнхэр аухыгъ.

ХҮҮТ Нэфсэт.

Сэкъатныгъэ зиГэхэр щырагъаджэх

Гъэсэнгъэ зыщарагъэгъотырэ къэралыгъо учреждениеу «МЭКИ» зыфиорэр сэкъатныгъэ зиГэхэр ильэс 40-м ехъугъэу щырагъаджэх. Уз зэфшыхаф зиГэхэр колледжым щеджэнхэмкі амалыгъхэр арагъэгъотых: пандусхэр, лифтхэр, бассейнхэр, спортзалхэр, теннис ешлангъэхэр, футбол зыщешштхэр, зэтегэпсыхъэгъэ общежитиер, джырэ уахътэм диштэрэ шхаплэр, дэгьюу зэтегэпсыхъэгъэ еджэлэ кабинетхэр ахэм къызфагъэфедэн алъекыщтх. Джаш фэдэу еджэнэир къэзитхэрэм юфшэн зэрагъэгъотынхэмкі аш ишуагъэ аригъэкыщт. Елатомскэ приборыши заводыр, телеграф аппаратурэр къэзитхэр Калужскэ заводыр, Рязань дэт радиотехническэ университетыр Москва дэтим, джаш фэдэу гъэсэнгъэ зыщарагъэгъотырэ нэмыхкі учреждениехэм мы колледжым гүүснэгъэ пытэ адьри.

Мэкьюогъум и 22-м къыщегъэхъагъэу и 22-м нэс абитуриентхэр колледжым регъэблагъэх сэнэхъатэу къыхахыщтх ильэнэфэнкі. Испээсэнгъэ ин зиэ специалистхэм: врачхэм, психологхэм, социалнэ кэлэгъаджэхэм ыкы нэмыхкіхэм сэкъатныгъэ зиГэхэм яшлонгъонгъэ тегъэпсыхъагъэу сэнэхъатыр къыхахынхэмкі яшуагъэ арагъэкыщт.

Уччэ зиГэхэр мыш фэдэ номерхэмкі теонхэ альекыщт: (49130) 2-18-90.

Нахь игъэлтотыгъэу къэбарыр колледжым исайт (<http://meki62.ru/>) ижүүгъотэшт.



Мыекъопэ къэралыгъо технологическэ университетыр зызэхащагъэр илъэс 25-рэ мэхъу

Проектын иргэцэктэйн фежъагъэх

Урысые наукэм и Мафэ ихэгъэунэфыкын кыдыхэлтыгээ мэзаем и 7-м къэралыгъо корпорациеу «Росатомыр» ялэпылэгьоу pilotnэ проектэу «Бережливыи вуз — МГТУ» зыфиорэм ильцэкэн Мыекъопэ къэралыгъо технологическэ университетым щаублагь.

Лекциехэр, семинархэр, тренингхэр апшъэрэ еджап! Эм иплощадкэ щызэхашаагъэх. «Росатомым» илъыклоу, экономикэ шлэнгийгэхэмкэ докторэу Надежда Давыдовар проектын ильэнэйкьо шъяваэхэм ыкли ашамалэу кытыхэрэм къатегуушиагъ. Мыщ пышэрэиль шъяваэу илэу кыгынэфагъэр апшъэрэ еджап!эр нахышлоу зэрэбгьеэ-юрышлэн плъэкыщ шык!эхэр къыхэхыгъэнхэр, къелзэегъаджэхэм ыкли студентхэм Испытэгъу афэхкуугъенир, гумэкигъохеу къэуцуухэрэр псынк!эу дэгъэзыжыгъэнхэр ыкли учреждением интеллектуальне амалхеу Иек!эльхэр ыгъэфедэнхэ ылъекыныр ары.

Шуаъе къэзытыщ проектыр щылэнгъэм щылхырыщыгъэным-кэ Мыеекъопе къэралыгъо технологическэ университетым ило-фышшэхэм опыт гъэнэфагъэ ял. Университетым епхыгъэу зэ-хащэгъэ егъеджэн гупчэу «Фабрика процессов» зыфиорэр Адыгейим итренинговэ площадкэ шхъялаэ хъугъэ. Федеральне проектэу «Бережливое правительство» зыфиорэр непэ зы-щаъзэцкээр къэралыгъом ишьольмыритфым республикэр ашыщ.

режливое правительство» зыфи-
лорэм иғъэцқілән бләкілігъэ
ильесым тыхәләжъенеу едгъэ-
жыялъ. Мыш кырыхәлтыгъез
проектеу «Бережливая поли-
клиника» зыфиорэм» изәшшохын
апеу туублагъе. Аш шығашшох
кызыэртигъер зәфәрхысыжъ-
хәм кыагъельтегъуағь ыкыл ми-
лъеныйкъомкә һофшләнүр нахъ-
дгъельшашынәу унашшо тышыгъе.
Джыре уаҳжтәм мы проектыр
шығынырим ихәбза күлпүкъу-

Кээ юфшынэр зэрифэшьушаашэй республикэм щызэхашэн аль-кыгъ, eklonlækэ гъэнэфагъехэр къыфагъотыхээ ар агъеңцакэ. Мы проектым къытихэрэ амалхэр Мыекъолэ къералыгъо технологическэ университэтим къынгъэхъазырыгъэ кадрэхэм тапэккэ юф зыщашшэцт лъэнэвхъохэм ащаагъэфедэнхэ альэккыщт.

Апшъэрэ еджапIэм иректо-
рэу Кыуижъ Сайдэ кызызэрэ-
хигъэштыгъэу, проектым игъэцэ-



фэхьысыжкхэм адиштэу рагъэ-
джагъэхэм сертификатхэр ара-
тыжныгъах

Гъэтхапэм и 28-м зэхажэлтэй эгъэджэнхэм Мыекъопэ къэральгъо технологичесээ университетын инаучнэ библиотекэ, маркетингымкэ, сервисымкэ ыкли зеклонымкэ кафедрэм яловышшэхэр хэлжэльжэх. Программэү къафагъэхъязырыгъэм диштэу, джэгукэ еклонлаклэр къызфагъэфедээс мы лъэнныкъомкэ шлэннигъэу, опытэу алэктэйтэм хагъяхьуягъ. Егъэджэнхэм ауж гумэкыгъоу, щыкагъау къыхагъэшгъяхэр дэгъэзыжыгъянхэмкэ амалхеу щылэхэр, еклонлаклэр аяланэфагъэх

Мэльтийлэгтүүм и 12 — 13-м
Мыекъопэ къэралыгъо техно-
логическэ университетым шы-
зэхаштэгъэ егъэрджэнхэм ахэлэ-
жьагъэхэр купилтоу агоштыгъэх:
Мыекъопэ къэлэ администра-
цием иофыш!эхэр ыкы шьолтын-
рым ит гъэсэнгъэм иучреж-
дениехар «Бережлива производ-

дениехэр. «Бережлив производствэм» мэхъянэу илэм, ар кызыфэбгъэфедэн зэрэпльэкынштэм ахэр нэйласэ афаашыгъэх. Программэм хэхьягъэх джэгуклэу «Автомобильхэм ягъюон» лофтхъабзэхэй «Семь видов по-терь», «Картирование процессов на производстве и в офисе», «Стандартизация» зыфилохэрэр. Курсхэр зыкцугъэхэм яквалификации зэрэхагъэхуягъэмкэ удостоверилихэр аратыжыгъэх.

Мэльынфэгүм и 20-м АР-м и Лъэпкъ библиотекэ, Адыгейим и Лъэпкъ музей, Камернэ музыкальнэ театрэм ялофышэхэм апае егъэджэнхэр зэхащагъэх. Культурэм хэт нэбгырэ 11-мэ программэр дэгүү дэлдэв, акыгъ

программэр дэгүү дэдэү агуулж. Мэлыльфэгүүм и 24-м проектым ирвэцэкэн кыдыыхэлтын тагьеу ёгъэджэнхэр АР-м йоффшлээнүүмкээ ыкчи социальна хэхьоныгъэмкээ и Министерствэ, МФЦ-м, цыифхэм ясоциальна фэлэ-фашилжэр гэвэцкэлгээнхэмкээ гупчэу Шэуджэн районым итгүүм афызэхашагъяа.

Зэклемки штэмэ, мазэрэ ныкьорэм кыкыцл къералыгъо учрежденихэм якъулыкъушэ 70-м ехъумя яшэнэгъехэм ахагъехъон альэкыгъ. Мы уахътэм яхэнэрэ купым пае егъеджэнхэр рагъеклоокых. Программэр нахъ гъашлэгъон зэрашыщым эзхэшаклохэр пылтыых, аш пае джэгуклэ зэфэшъхафхэр, семинархэр, мастер-классхэр рагъеклоокых. Анахъ мэхъянэшхо зератыхэрэм ашыц «LEAN-технологиер» зыщыгъбзэфедэн пльэкыщт лъэнныкъохэм рагъаджэхэрэр ашыгъэгъозэгъэнхэм. Ашкы, нэмьык лъэнныкъохэмкы Мыекъопэ къералыгъо технологичесэ университетым ипшъэрыйхэр зэрифэшъуашэу егъэцаклэх.

ТХЪАРКЪОХЪО
Адам.

Адам.



Университетыр мыш чанэү хэлажээ, тоошигийн тэрээзүү укьеолыннымкээ анах шъхьалэу щигжэм къэральгъо къулы-къушшэхэр, предприятижэм ыки организациежэм ялтыклохэр нэвчлэсэ фашых, рагъаджэх.

Урысыем щагъэнэфэгъэ пилотнэ проектэү «Бережливый вуз» зыфиорэм ильэтегъеуцо ильэсүү тызхэтым имээсаа Мынкъопэ къэралыгъо технологическая университэтим Ѣыкыуагъ. Ашт фэгъэхьыгъэ конференцием хэлэжьагъа Адыгэ Республикаам и Лышьхъэу Къумпыйл Мурат. Мы проектым зэрэдэригъаштэрэр, университетым имызакьоу, шъольтырымкии ашт игъэцэклэн мэхъянэшхо зэрилэреспубликаам ипаща хигъэунэф...»

хэм, предприятие инхэм аща-
гээцэкіэнэу рагъэжьагъ. Джаш-
фэдэу мыш амалэу къытыхэ-
рэр муниципалитетхами къыз-
фагъэфеден алъэкшищ, —
къыуяагъ АР-м и Лышыхъэ.

Проектын иргэцэктэн зэхэшгээр зэрэхьурэм фэгэхыхыг эзэдэгүүшигэйгүм хэлэжьагаа Адыгейим и Къэралыгто советникэу, Мынкын төслийн къэралыгто технологическэ университетын ипрезидентэй Тхъакущынэ Асльян, проректорэй Л. Задорожнаяр, экологиемкэ факультетийн идеканэй Ю. Сухоруких,

нэмэйкхэрийн төслийн төвийн
Проектэү «Бережливое правительство» зыфиорэр Адыгейим щигъэцкялгээ зэрэхьүүрээ ашт изэхэццаклохам оссшын кыфашыг. Охьтэ клякым кыблоц проектым ильянтыкуюн 10-

Кіэн зыфэгъэхъазырыгъэным
епхыгъэ Ioшләныр еджапләм
щаухыгъ: шепхъэ базэр агъэ-
нэфагъ, Ioфышләхэр рагъеджа-
гъэх, гумэкырыгъо зыдэщыләхэ-
льэнкырохэм афэгъэхыгъэ къэ-
бархэр аугъоигъэх ыкы зэха-
фыгъэх. Проектым игъеэцкэн
къыдыхэлтыгъэ унашьоу ашын-
гъэхэр щыләнгъэм щыпхыра-
шынхэу аублагъ.



ЛъЭПКЪ КЬАШЬОР

Амэрбый янэу Кулэ орэдквэ-
юным фемиджагъами, Тхъэм
зэчий къыхилхъягъэу мэкье
къебзэ дахэклэ орэдхэр къыло-
щтыгъэх. Орэдым изакьоп, къе-
шонми фээзагъ. Къэшлэгъо-
яяэп Амэрбый зэчьеу хэлтыр
льэнкъоу къыздикыгъэр.
«Джыри спкышол ухэлтыгъ
къэшнонр зеогъажъэм», ыло-
щтыгъэ янэ. Орэдхэр, мэкья-
мэхэр зызехиххэкъ, ышхъэ
цыкъу адигъессымэ, ылъапе-
хэр къадигъашхохээ ядэу
зэхъум, шъэожьыр лъэркъо
хуульэгъэ къодягъ. «Къашьор
игъусэу къыдаалфыгъ» цыфмэ
зыкъиауагъэр къыгъешшыпкъэ-
жьэу, ыгүи ыпси зэртишт
сэнэхъатым игъогу иапэр лъэ-
бэхъухэр щидзыхъу ригъажъ-
тэхагъ.

Зыщеджэгъэ къоджэ еджап-
лээм къэшьокъо куп зыщиз-
хещами, нэужум культурэм и
Унэу Кощхаблэ дэтым балет-
майстэрэу юф щишэ зэхъум
Амэрбый зэрэмькъэшьокъо
къодыер, аш изэхэгъэуцонки
сэнаущыгъэ зэрэхэлтыр лупкъу
къашынфагъ: адигэ къашьом
купкъу илэр, «итхыхъэ» ымы-
гъеклодэ, хореографиен ылъэ-
ныкъохэ ежь иеплъыкъэхэр,
ишшошхэр къызфигъэфедхээзэ,
ыныбжь емылъытыгъэу къэшо
зэфашхъафхэр гум кынэжхъэ
ашигъеуцугъэх.

Тыдэ зыщели, ар шу ылъэ-
гүщтыгъэ сэнэхъатым фэшьип-

**Амэрбый еплъыкъэ
шъхъафхэр илэхэм
ицыхъэ атель-
жьэу, игулъытэ чы-
жьэу зэрэнэсырэм
къахэкъэу идип-
ломнэ къэгъэлъэ-
гъонхэр хореогра-
фиемкъи, сценогра-
фиемкъи гъэшлэ-
гъончуу ыгъэуцунхэ
ылъэкъыгъ. Ахэр
цифхэми лъэшэу
агу рихыгъэх,
Москва къышыдэ-
къихэр гъэзетхэми
къашыхаутыгъэх.**

къагъ. Дзэм къулыкъур щи-
хынэу защэм, къэшьокъо купэу
офицерхэм я Унэ щизэхаша-
гъэм пэщэныгъэ дызэрихъагъ,
аш dakto спорти ишшыпкъу
пылъыгъ. Къулыкъум къы-
зекъижьыим, вокальнэ-инстру-
ментальнэ ансамблэу «Ори-
дам» аштэ, нэужум адигэ къэ-
шьокъо ансамблэм икъешьокъо
шъхъаалэ агъэнафэ. А лъэхъа-
ним икъешьакъэ зылъэгъухэ-
рэм іэпэсэнгъэу къызгъель-
тэорэмкъэ агу инэу ыщэфыщ-
тыгъэми, ежым ар римыгъэ-
къоу, уцгъо имыгъу юф зиди-
шэжьыщтыгъэ, къидэхуцтыгъэ-
ри бэ.

Сыд фэдэрэ лъэнкъохэ Амэрбый къашьом тегээпсы-
хъэгъагъ: къэлэ инэу, итепли,
ишшуаши зэклжъэу, бгы псыгъо
плэту шуумбъоу, ылэпкъ-
лэпкъ ишыгъэу мэкъамэм
зэзгээхъохтэй Амэрбий къаш-
хъэ сиджхэр угу къагъэкъу,

Лъэпкъыр къэзыгъэдахэу, нэмыкъ лъэпкъмэ ахэзышэу, язэхашэ къэзыгъэба-
ирэр икултурэрэ иискусствэрэ арых. Ашкъэ лъэпкъ къашьом чыплэ-
гъэнэфагъэ юбыты. Бзэр лъэпкъм ыпсэмэ, къашьор ынап, идэхагъ.
Къашьом ыбзэ зэбдээкъыжын ишкълагъэп, сид фэдэрэ лъэпкъи гурыошт,
анахъэу етланы ильэпкъ итарихъ зыгу пхырышыгъэ, шуульэгъуныгъэшхо
къизхэкъыгъэм фызилэ цыфм ыгъэуцугъэ зыхъукъэ. Ашкъэ зигугъу
къэшьомэ сшоонгъор иискусствэм ылъэнкъохэ зитворчествэ уасэ фэшьи-
гъуаеу, зищыгъэнигъэ лъэпкъм икъашьохэм ахэткъухъэгъэ Къулэ Амэрбый.

Фэбэгъэ-стырыгъэу къыхещы-
рэм шым тес адигэл бланэу
шьюшэ хырахьишшэмкъэ гъэ-
къэрэкълагъэр унэгү къыкъигъэ-
уцуу пчэгум къышешшыгъэ.
Ауми, къэшьокъо ансамблэм
ибалетмайстэр-репетиторэу за-
гъенафэр ары къызыгъуауагъэр
къызлэгъэхъэгъэ сэнэхъатым
ишшэфэу іэкъэлтыр джыри зэ-
римыкъурэр. Аш пае культу-
рэм и Институтэу Москва дэ-
тым чахъэ. А уахътэр иныб-
жыкъэгъу бэцьыэ къочгэльоу
щыгъэ. Ар зыфеджээр сэнэ-
хъатым eklonlakъу фыриэмкъи,
игультэ-гупшисэхэмкъи нэмыкъ
студентхэм зэратекъырэр янэ-
рильэгъуаеу, езыгъаджэхэрэ-

шхъаалэу иискусствэм щизэль-
шээрэ Тамара Ткаченкэр бэрэ
къельэгү. Шхъаэм, ежым
пшъэдэкъиэгъэ гъэнэфагъэ зэ-
рилэр нэмыкъэу ыльтыти, рио-
жыгъагъ: «Сэжъуащшагъэмкъэ
инэу сышууфраз, ау сэ згэ-
зэжъэу, слъэкъытшымкъэ си-
льэпкъ сыйфэлажъэ сшоонгъу».
Аш фэдэ джэуапым режиссе-
рышхор къемыжэгъагъами, зи-
чыплэ, зильэпкъ аш фэдизэу
фэгумкъырэм шхъэкафа къы-
зэрэфишьырэр къыхэшшэу нэшү-
къэ къеплэгъагъ.

Мыекъуапэ къызэгъэзжым,
искусствэхэм яучилишэ хоре-
ографическая отделениеу къы-
щызэуихыгъэм щыригъэджа-

хъуным пае чэши
мафи имыгъу юф
ышшэштыгъэ. Мэхъ-
нэшхо илгъ ылэ къы-
ралхъэгъэ творче-
скэ колективым
хэтхэм игуушысэхэр
къагуруонхэм, агу-
кли апсэкли къыдь-
рагъэштэным. Ары
ыкъи зэрхэгъэри.
Зэдэгъэштэ-зэдэ-
лужьым ишшуауагъэкъэ
ижъ-ижкъыжъкъэ къы-
щегъэхъягъэу къыз-
хэкъыгъэ лъэпкъым
итеплэ, иадигэ на-
мыс, шхъэкъэфэнэ-
гъэ-їэдэбныгъэу,
укытэ дахэу хэ-
ллыр гүнджэм къы-
ридээрэм фэдэу
къызэхъыре прог-
раммэ хъалэмэт
ыгъэхъазырыгъ. Щы-
гъэнгъэм къыхэхъгъэ
образхэр, зекуа-
къэхэр, шэн-хабзэхэр іэбуутилэ-
ышхэзэ, профессионализмэ-
гъэшхо ахэлэу къашьохэр зэ-
римыгъагъэх. Нэрильээу іэпэ-
лэгъухэр къызфигъэфедхээзэ
(гүшүэм пае, быракъыр, къо-
шныр, бжакъыр, адигэ ла-
нэр...) къашьохэм ямхъанэ
нахь гуригъошу ышыгъэх,
нахь къызэбайгъэх, аш даклои
ядэхагъэ нэр плэхэу, гур къа-
пъэбэрырэу ыгъэпсыгъэх. «Нал-
мэсэр» къырашлэхъэу, зэрэ
Темир Кавказэу нэмыкъ
ансамблэу итхэм ах-
мыкъуакъэу программэр
зэхигъэуцон ылъэкъыгъ. Мы
программэр Москва къызашгъяльгъом,
«академический» зыфалорэ цэлэлтээр къы-
фагъэшшошагъ. «О
мардж, «Налмэсэр»
къэшьо» ыуу, концер-
тэу къатыгъэм зеллэйм,
ылъэгъуаа гүмийкъыжь
шхъууцугъэу, ыгъэгушуа-
гъэу народнэ компози-
торэу Тхъабысымэ Умар орэд афитхыгъ.
Аш ыуж профессио-
нальнэ ыкъи хореогра-
фическая коллективхэм
я Апэрэ Дунэе фести-
валэу Налшык щыкъуа-
пъэм апэрэ чыплэр къы-
шыдахыгъ.

Аш фэдэ іэпэсэ-
нэгъэу исэнэхъаткъэ
Амэрбий іэкъэлтым
ишшуауагъэкъэ лъэпкъым
шу ылъэгъурэ къашьо-
хэр, лэшлэгъу пчэгъэ
гъогу къызэпсызчыгъэ-
хэу «Зэфаклы», «Зыгъэ-
лъят», «Ислъамый»,
«Удж-хъурай», «Зыгъэ-
гус» ыкъи нэмыкъхэри
охтакъэм диштэхэу
икъерыхъэу налмэс-нал-



ри, нэмыкъ цыфхэу иискусствэм
пъльзэри къыльыпльзэшты-
гъэх. Ежь еплъыкъэ шъхъафхэр
илэхэм ицыхъэ ательжъэу,
игулъытэ чыжъэу зэрэнэсырэм
къахэкъэу идипломнэ къэгъэ-
лэгъонхэр хореографиемкъи,
сценографиемкъи гъэшлэгъончуу
ыгъэуцунхэ ылъэкъыгъ. Ахэр
цифхэми лъэшэу агу рихыгъэх,
Москва къышыдэ-
къихэр гъэзетхэми
къашыхаутыгъэх.

Лъэпкъыр икъешьокъо ансамблэу «Налмэсэм»
икъешьокъо шхъаалэ хуульэх,
нэмыкъ чыплэхэм ашызэль-
шэу артист цэрилохэр къахэ-
къыгъэх. Етланэ бгъэшлэгъончуу
щыгъэгъэп 1990-рэ ильэсэм
адигэ къэшьокъо ансамблэм
пащэ зэрэфашыгъагъэр. А уах-
тэм Амэрбий зыгъэгумкъы-
штыгъэм — ансамблэм цэлэ-
нэфагъэ илэу щытным, ило-
ғырьо къылэтигъагъ. Аш ишшуа-
гъэкъэ, цыфмэ яшшононгъэ-
хэльэу, «Налмэс» зыфалорэ цэлэ-
дахэу къэшьокъо ансамблэм
илагъэм къыфырахъэгъэзжыгъ.

Лъэпкъым икъешьокъо ансамблэ
шхъаалэ къыгъэлэгъорэ
номерхэр агу римыхъытгъэ-
хэу пфэлоштэп. Ау етланы зыни
хэмкъуакъэу сидигъу ежыр
къызэрэпшлэжырэ адигэ «на-
пэ» илэн фаеу Амэрбий пшъэ-
рить зыфигъэуцужы, програм-
мэм изэхэгъэуцон ишшыпкъеу
ынж ихъагъ. Ар гъэцэлгъэдже

налмэс-налкъутэу ыгъэштыгъ



гъэх. Джаш фэдэу ар ашыгъа Тыркуем, Сирием, Кипр, Зэхэт Араб Эмиратхэм, нэмийкхэм концертхэр квашитыгъэх. Блэкыгъэ зэман жьальмын клодыплем ридзэгъэхээ адагхэхэу зэбгырыдзыгъэ хуугъэхэр джыгъыцэхэми, якултурэй чээнтээшо зыфхуугъээм зыкъигъотижынымкэ, агухэр зэпэблагъэ шыгъэнхэмкэ аш фэдэ юфтхабзэхэм мэхъэн ин я.

Иэкыб квэралыгъохэм япщэхэр концертын зеплыхэкіе, профессионализмэу ахельтимре квашьюхэм ядэхагъэр ашыгъулшэжын амьльэкіе Амэрбий квэнэныш, профессиональнаансамблэ афызэхицэнэу квэлъяхуу зэп квэзэрхэгъигъэр. Ау ичыгу шу зэрильгэгурэм квыхэкіе джэуапэу аритижыщым егупшигъуу квыхэгъигъиг. Сыда помэ илэпкэ, ихэку афэлжээным нахь насыгыгъэ щымыгъеу ылтытэштыгъ.

Щтыгъ, анах чыпле инир нахьбэмкэ кыфагъешуашштыгъ. Аш ельтыгъэу ежими илэпэсэнгыгъэ хахьоштыгъ, щытхуцэхэр кыфаусыштыгъэх, тын лъаплехэр кыфагъешуашштыгъэх.

Ау итворчествэки анах лъагэу зыкызышиэтигъэу, изэчийтиди щызэллашагъэу, икъаруу нахь зыцизэу, лъэпкъими, искуствами нахь шогъешо квифихын зыщилтээкыщт уахтэм, зэгурмын оныгъэхэм ятулли, ыпсэ щыщ хуугъэу, игъашэ зеритищтыгъэ илэнатэ ыгъэтэллын фаеу хуугъагъэ. Аш емьльтигъэу, Амэрбий лъэпкын фишэлэри нэртэгъу. Лъэпкэ культурэр ыпекэ лъызыгъэхуатэрээр мыш фэдэ гумыгсэфхэу, кызхэгъигъэр дахкэ кважигъэшын пе гүнапкъэхэм квашууцун зымылэкіхэу, сид фэдизэу чыпле хыльзэе ифагъэхэми, зисэнхэйтэшьхэхэр ары.

Квэлэцыклю квэшьокло ан-

ильэсэм зэхицагъэм ыгыи ыгси зыхэль сэнхэхатым Амэрбий илофшэн щыпидзэжыгъ, джы кызынэссыгъэми пэцэнгыгъэ дызэрхэх. Гурыгъуаеу щытэп ансамблэм ипрофессионализмэ зынэсирэр. «Дельфийские игры» зыфило Урысыем щыкыуагъэм теклонигъэр кыышыдхыгъ, фестивальхэм, конкурсхэм ялауреат. Агухэм анесых ашоигошь, ансамблэм хэт квэлэцыклюхэм илэпэсэнгыгъэу квагъэлльагъорэм гүнэ имыгэф. Лъэпкхэм якъашьохэр квэшьыклюхэм икүштэп, зикашьо квэшьырэм итарихьи, ишэн-хабзэхэри пшэлэнхэ фае. Ахэм зэхэтыхи дахэу ялэр аш ишыхъат. Етлани патриотическе плуныгъэмкэ мэхъянэшо и лъэпкэ зэфэшхэхэм якъелэцыклюхэр зэгъүсэхэй ансамблэм квэзэрэшьхэшьхэй.

2014-рэ ильэсэм Шъачэ щыкогъэ Олимпиадэм имашо Адыгейм квазахым, аш еп-



съкъэу щашыгъэм «Лучшее массовое спортивно-зрелищное мероприятие» зыфиорэ лъэныкьомкэ апарэ степень зилэ Дипломыр, джаш фэдэу «Лучшее музыкальное оформление»

игугу квэшьы зыхыклю, егээлыгъаще фэдэуи кывшошынки хун, ау итворчествэ лъэныкьорыгъазэу зэрэшьмитри бэшлагъэу квэлэгъуагъэ щит. Усэхэр, рассказхэр етхых («Ны макьэм ыключи», «Мышын», «Мыхужын узым сите��уагъ»), сурэтшынри дэгьюо квэдэхху. Ахэм кважигъэхъожыгъэн фае иорэдхэри.

Квэзэртэгъэу, ицыклюгъом квящегъягъэу орэдхэр Амэрбий игъусагъэх, щынэгъэм мэхъянэу щырялэр шэхэуи кыгыгыуагъ — янэу Кулэ орэдхэмкэ ыгу ихыкырэр, ыбгэгу гумэклю дэлтээр кыриотыкыщтыгъэх. Гум ибзэпсхэр орэдым фигээпсийнхэу Амэрбий ишыкэгъагъэп. «Гум квикырэм гум лъаго фегьоты» зэралоу, ыгу зынэсигъэхэу, аш щытэргъогъэ усэхэр мэкамэхэм арильхэхэз, композиторхэм уасэ кырафашэу орэд 40 ытхыгъ: «Ныбджэгъум иорэд», «Лъэпэрышь», «Синхэку класэу, си Адыгей!», «Фэсъяжапчи, сикъош!» (усэр зыер Хурмэ Хүусен), «Блэзэпсийнэ и Гимн», «Ильэсийкэ орэд» иклю нэмыкхэри.

2011-рэ ильэсэм лъэпкын икультурэ гъэхэгъэшхэу щырилэхэм апае Урысыем иминистрэхэм я Кабинет и Указкэ цэ лъаплэу «Душа России» зыфиорэр кыфагъэшьшошь, медалхэу «Адыгейм и Щитхувзех», «Я ХХ-рэ лъэшэгъум и Цыиф» зыфиорэр кылэжигъэх, Адыгэ Республиком инароднэ артист.

Цыифир квэзкхэхурэр зыгорэм ишуагъэ ригъэкинным, ыгу кыдицээним, дунаир нахь дахэ ышынным пай. Амэрбий дэхагъэу цыифхэм квафихыгъэр, джыри квафихыгъэр гүнэнч. ыгыи, ыпсэ, ишынэгъи зэрэпсаоу лъэпкэ искусствэм ритыгъ. Щыкагъэ горэ зимыэ дунаим тетэп, ау нэртэлэгъур уахъэтэ тешэ квэси итворчествэ аш уасэу фашырэм нахь зэрэххэорэр ары.

Гушуагъом хэмийклю, ыгу зылтыэрсэм иклю нэсэжигъэу, тиреспублика, лъэпкын джыри бэрэ афэлжээнэу, псаунгыгъэ пытэ илэнэу Амэрбий фэтээ.

Киэмэш Фатим.

Лъэпкэ гъэзетэу «Адыгэ макьэм» иофыш.



самблэу «Майкопчаночка» («Мыекуапэ ишьшэшьэ цыклюхэр») зыфиорэ хореографическэ ансамблэу 1991-рэ

хыгъэ юфтхабзэхэм ярежиссер-постановщикэу агъэнэфагъэр Амэрбий ары. Москва зэнэкьюкоу щызэхашагъэм зэфэхын-

(Амэрбий ыусыгъэу орэдих юфтхабзэм квашаагъ) зыфиорэ лъэныкьомкэ диплом кырафагъэшьшошьагъэх. Жюриим итхаматэ цыфхэм закынфигъязи, «Зэччишо зыхэлхэр арых мызэнэкьюкоуу теклонигъэ кыншыдээзыхыгъэхэр. Джыри эз квэнэфагъ мыхэр хэгъэгум зэрилхъужхэр квариуагъ.

Профессионализмэгъэшо зыхэль режиссер-постановщики Амэрбий зэрэшьтээр мышдэжьми кыншылтэгъэуагъ. Жанрэ зэфэшхъафхэмкэ — усэхэмкэ, орэдхэмкэ, сценографиекэ, пластическе драматургиекэ ыгъебаигъэ квэгээльэгъонхэм осэшхо Урысыем кыншыфашыгъиг, республикэм цыцэ дахкэе раригъэуагъ.

Нэүжим Адыгэ Республиком народнэ творчествэмкэ и Гупчэ пащэ фашы, ильэсэйбэрэ юфшишагъ. Ильэс пчыагъэм лъэпкэ зэфэшхъафхэу Адыгейм исхэм якультурэ квэзэтэгъэнэжигъэним, хэхъонигъэ ягъэшыгъэним иахышо ахишихъагъ.

Амэрбий зэчьеу хэлтым



Сурэтир йашынэ Аслын тирхийгъ.

Мэкъумэш хъызмэтыр

Фермэл нахь зырагъушомбъущт

Шэуджэн районым унэе мэкъумэш хъызмэтшапхэу итхэм анахь пэрытхэм ашыщэу «Заря» зыфиорэм мыгээ юихыжынэу бжыхьэсэ гектар 1100-м еху ыпхыгъ. Джирэблагъэ мыш тызыщээм хъызмэтшапхэу иагроном шыхыаэу Къохъужь Азэмат тызуклагъэр. Ялофхэм язынет, гухэльэу яэхэм аш ташигъэгъозагъ.

Азэмат къызэриуагъэмкэ, бжыхьасэу халхъагъэм щыщэу гектар 999-р коцы, 127-р хээ. Къимафэр мыдэе ахэм рагыгъ, осэу щымыагъэм ээрарышко къафихыгъэп, бжыхьасэхэм язынет угийэрэзэнэу щыт. Хъэм уз къыхэхнау ежьагъети, аш пошүеекро уцхэр ратыгъэх, коцым аш фэдэдагь иээп. Зэкэ бжыхьасэхэм чыгъешшухэр заэклагъахъэхэм, къимэфэ ужым зыпк къицожыгъэх. Тэ тызыщыкюэ уахутэм гъэтхасэхэм ягъеха-зырын аухыгъагъ, мы уах-

тэм ахэр етулпшыгъэу апхыхъ. Азэмат тызэрэцигъозагъэмкэ, тигъэгъазэу гектар 735-рэ, пэжыгъэ чылапхъэ ашыщт натрыфэу гектар 347-рэ халхъанэу агъэнэфагъ. Блэкыгъэ ильэсми аш фэдиз апхыгъагъэр.

— Лэжыгъэ чылапхъэ тшынштим икъихэхин сидигъоки лэшэу тнааэ тет, — ыуагъ хъызмэтшапхэу иагроном шыхыаэ. — Гүшээм пае, тигъэгъээ чылапхъэр тишьольыр ичыонопс къеклоу, дагъэри дэгьоу къытэуи къыхэтхыгъэш,

ильэс къэс ары хатльхъэр. Джащ фэдэу тигъэгъазэр зыщихэлхъан фаери, аш игъо зэрхьущт палъэр зыфедизыри къыдэтлэтигъэх. Мэлдэл фэгүүм хатльхъэрэй йонгыга мазэм икъихыгъум тутэхжыбы. Къыкэлхъикорэ бжыхьэ губьо юфшэнхэр мугжонхэмкэ ар нахь юрьфагъ.

Лэжыгъэ чылапхъэр Краснодар къиращи, ау ахэр зэкэ лэклэйб къэралхэм ашагъеха-зыгъэх. Азэмат къызэриуагъэмкэ, техникэ ыкы губьо юфшэнхэм апае ахэм акыгъужын фаеу ялэм инахыбэри лэклэйб къышыдагъэгъигъ.

Ящыкэгъэ пстэури зэрлээ, техникэ анахь дэгүр къызэрэзэлка-гъехаагъэм ишшуагъэлэ сыйд фэдээр юфшэнни игъом зэшшуахын альэ-кы. Аш имызакъо, лэжыгъээр зыщаигъи-щымки зызэтагъэ-псыхагъ.

Нахынэлэе яэгъэ тохир джирэ-благъэ агъэлэжьигъ, зырагъешшомбъугъ. Лэжыгъэ тонн тфырятф ачлафэу гээтэллы-плиту, тонн пшыры-

пшыым ателъитаагъэху гъэ-тэлъыншиш я. Лэжыгъэу юахыжыгъэр къыкэлхъикорэ къимэфэ уахтэм нэс ашалы-гынам ахэр тэгээпсихыгъэх. Токым ишыкэгъэ техникэри тет.

Чыгулажынным имызакъо, бывымхунни, нахь тэрээзу къэлён хбумэ, къохэм яхыну, мы хъызмэтшапхэу зыщырагъешшомбъу. Къохъужь Азэмат тызэрэцигъозагъэмкэ, пстэумки шхъэ мини 3,5-рэ непэ я. Къохэр Данием шаху-рэ лэлэкхэм афэдэх, техно-логиене аш щагъэфедэрэм диштэу уакыдеклоу фае. Ахэм, нэмэйхэм афэдэу, сидими яптырэй ялсэп, натрыф, хъэ, зэнтхыы арагъэшхырээр. Ахэр ежхэм къагъэхийх. Тапэки мы фермэм зырагъешшомбъун гүхэль яэу ары агроном шхъа-лээм къызэриуагъэр. Лэжыгъэу къахыжырэм инахыбэри ахэм ягъэхэн пэуагъэхынам къы-феклонхэм үүж итих, ар нахь фэдэу алтытэ.

Фермерхэм гумэйгъо шхъа-лэу непэ къыхагъэшхырээр лэжыгъээр зэрэуагъэхийрэ уасэхэр зыпк зэримытхэр ары. Зы ильэсм ахэм уагъэрэз-нэу щыгъээмэ, къыкэлхъико-рэри аш фэдэным яцыхэе т-

мыльэу юф ашээ. Блэкыгъэ ильэсм ахэр лъэшэу къызэ-реохыгъэм, зэклэоми хъунэу, зэрар къафихыгъ. «Заряри» аш хэны фэххуугъэп. Мы гум-мэйгъюм игуту къышыгъ Къохъужь Азэмати, мыгээ зэтэу-цожынхэм зэрэшыгутыхэрэми къыкэгъетхы.

Гүхэкли, уасэхэм язакъо блэкыгъэ ильэсм гумэйгъюо къафихыгъэр. Ом иягээ зэри-гээгъэхэми хъызмэтшапхэу ахэфагъ. Азэмат къызэриуагъэмкэ, коц гектар 300-рэ тигъэгъазэу гектари 150-рэ ошьюо къехыгъэм үүтигъагъ. А зэ-пстэумэ мымакъеу зэрар къа-фихыгъ нахь мышэми, хъыз-мэтшапхэу къызэтэргээнэ-шүүгъ. Чыгу гектар пчагъэу алэжырэми, юфшэлээ чылээ 60-рэ хэльоу къатырэми къаша-гъягъэлэгъ. Специалист дэгүр зэрэгтэгыгъуаэр, аш фэдэу ежхэм аугъоигъэхэм осэ ин зэрафашырэр, ахэм игъом ялэжэлкэ аратынам анае зэрэтэтигъ агроном шхъа-лээм къыхигъэшгээ. Шүшлэ лэпилэ-гьури, зэрхабзэу, зэпагъэурэп. Мыгъэ ом изытти уасэхэри нахышүүнхэу мэгугъэх.

ХҮҮТ Нэфсэт.



Еджапхээр щынэгъончъэнхэ фае

УФ-м гъесэнэгъэмрэ шэныгъэмрэ и Министерствэ 1эклагъэхьащт предло-женихээр Урысые народнэ фронтым и экспертихэм агъеха-зырыштых.

«Народная оценка качества» зыфиорэм иактивистхэм тызыхэт ильэсм шхъолтыр 72-мэ арты еджэлэ 424-мэ улье-кунхэр ашашыгъэх. Ахэм анахьэу анаэ зытиагъэтигъэр щынэгъончъэним ишапхъэхэр агъэцакэхэмэ, еджэлэ щагу-хэр, ахэм къапышыл чыгъухэр, спортым зызщыфагъасэхэрээр зэтгээпсихыгъэхэмэ, шхапхъэхэм, посуюальхэм язынет зы-фэдэхэр ары. Къызэрчайшыгъэмкэ, ауплэкүгъэхэм ашы-щэу ящэнэрэ еджапхэлэ пэпч щынэгъончъэним ишапхъэхэр агъэцакэхэрэп. Еджэлэ 93-р

ары (процент 22-рэ) общественникхэм гумэйгъо къызхамы-гъэшгээ.

Ульеэкунэу ОНФ-м иллык-хэм ашыгъэхэм къызэрагъэлэгъуагъэмкэ, гъесэнэгъэм иучрежденихэм азынхык фэдизэ еджэлэ клоцхэм уагъэ-рэзэнэу щытэп. Клашьом къы-кэшхы, классхэр ыкы коридорхэр шлоих, посуюальхэм гъэцкэлжынхэр я Ѣынкагъэх.

Адьгейим иеджапхэхэм кэлэ-цыхуухэр ашдэжхэм фытегъ-псыхагъэхэм ыкы тишьольыр щашыгъэ мониторингым зэф-хысыыжхэу илэхэм защи-д

гъэзагъагъ. Народнэ фронтым ишьольыр къутамэу АР-м щы-лээм къызэртирэмкэ, республикэм икэлэ гупчэ иеджапхэхэм ямызакъо, районхэм ашы-хэри ауплэкүгъэх.

«Лэлэпкэ зэфэдэнэгъээр гъесэнэгъэмрэ культурэмэ альлас» зыфиорэ күлтүрэм ишащэу Алексей Стальноим къызэрэтифилогъэмкэ, ульеэкунхэр зыща-шыгъэхэд еджапхэхэм шапхъэхэм адимыштэу къахаагъэшгээр бэ. Еджапхэлэгъэхэд хэушхъа-фыкыгъэу къаплыхъяагъ. Гъесэнэгъэм иучреждение илхапхэлэ, икъэлалчэхэм къацагъэж-гъэй, шхапхэхэм, спортзалхэм анэсэу зэрэгтээгъэх.

— Мыекуулэд игурт еджапхэу NN 17-м, 19-м, 3-м, 5-м, 10-м, Мыекъоэ районым итхэм тащыгъагъ, — къытфелуутэ Алексей Стальноим. — Еджапхэу N 10-м ишхапхэлэ изытет уигъэрэзэнэу щытэп, N 17-м испортзал шапхъэхэм адиштэрэп. Чыгу чэлгэйм посэу чэлтэйм иягээ къызэрэхэр къыхэхэлэу спортылалм идхэхашо зэши-зэп, гъэцкэлжын гъэнэфагъэхэр мыш щашынхэ фае.

Джащ фэдэу гурт еджапхэу N 19-м ияцнэрэ къат изытет зэрэдэир гүшүйгээ къыт-фэххуугъэм къытагъагъ. Ошх къе-шхы зыхыули, мыш кэлэ-еджаклохэр щебгээдэхэнхэ пльэ-

къыштэл, сыда пломэ клашьом къыкэлэххы, дэпкхэр къеуци-ных. Еджапхэм электричествэ зэрэгтэшгээд тигу къызыдгъэ-кыжыкыкэ, ошхым ыгъеуци-ныхэрэ дэпкхэр щынагъоху зэрэштхэм уимыгъэгумэкын пльэктээр.

Мониторингым зэфэхыс-жьэу фэххуугъээр ОНФ-м иллык-хэм Москва агъэхыгъэх. Шхъолтырхэм ашыгъэ еджэлэ пстэуми язынет къызагъээнэ-фэрэ нэүж УФ-м гъесэнэгъэмрэ шэныгъэмрэ и Министерствэ 1эклагъэхьащт предложенихээр агъеха-зырыштых.

Народнэ фронтым ишьольыр къутамэу Адыгэим щылээм къызэршагъэхэм, зэфэхыс-жьэхэр Москва зэрэгтэхыгъэхэм даклоу, муниципалитетхэм аэ-кла-гъэхьаагъэх. Къыхэгъэшгээхэн фае амалэу яэлэгъэхьаагъэхээр гумэйгъюо къагъэнэфагъэхэр муниципалитетхэм дагъэзжынхэу зэрэгтэхьаагъэх.

ГҮНЭЖЬИКЬО Сэтэнай.



Уахътэр, хъугъэ-шIагъэхэр, цIыфыр

Гъунджэм джэуапыр щагъоты



Гъаш҃ээр щынэгъэм игъундж. Адыгэ Республикаем икомпозиторхэм я Союз итхаматэу, Адыгеим искуствэхэмкэ изаслуженэ тофышэшхоу, тарихь шынэгъехэмкэ докторэу, Адыгэ къералыгъо университетым ипрофессорэу, педагогикэ шынэгъэхэмкэ Дунэе Академием иакадемикэу Къэгъэзэжь Байзэт мы мафэхэм ыныбжь ильэс 60 зэрэхъугъэр хегъунэфыкы.

мыр Кавказым щыпсәүхәре лъепкъем ямузыкальнә һәм-псымәхәмкә һоштагъеу яһем, фәшъхәфаҳхәм афәгъезхығырәхәтхығырәх Б. Қызғызәзжыым икъәләмый пәкъычәкъырыгъех, ахәр апшъэрэ еджапәхәм студент-хәм ашызәрагъашшәх.

Джыракъые щыпсөүээ сәнэхъатэу кыхихыщтым бэрэ егупшысаг. Миекүуапэ искуствэхэмкіә ёджаплар кызыщеухым, музыкальне Іәмә-псымәхэмкіә ордышьохэр къегъелогъянхэм зыфигъесагь. Дзэм күлүкъур зэрэшихыгъэр шүкіә къетежыгъ. Офицер дэгүхэр ипэшагъех, упчэжжэгъу ышынхэ ылъякыщтх цыфхэм alykэштгыгъ. Адыгэ къэралыгъо кэллээгъеджэ институтым музыкемкіә ифакультет Б. Къегъезжыр щеджагъ, ишІенныгъе хильтэхъуагъ, ау ыгукіә рэхъятыштыгъэп.

Лъэмыйджыр зыгъэпытэрэр

ШІэнныгъэр тыде щыләми ултықион зэрэфаер кіләлгъа-джәхәм, шу кындыкхузышто-игъохәм кыраоштыгъ. Ары. Шъеф горэ зимылә щыләп. Иму-радхэр щыләнныгъәм щыпхыри-щыхәзә адыгэ лъәпкъ музы-кальнә іэмә-псымәхәм, шэн-хабзәхәм афэгъэхыгъе канди-датскэ диссертациер Тбилиси кышиуухумагъ. Доцентеу, кафед-рэм ипащеу. Адыгэ къэралыгъо университетым іоф щишләзә, Темир Кавказым ис лъәпкъхәм музыкальнә культурәмкә яшэн-хабзәхәм яхылыгъе зәффхы-сыжхъэр ышыгъе, тарихъ щыләнныгъэхәмкә доктор хүргүз.

штэнэй вэхэмкэй доктор хүрүүлэв.
Зэкьош республикэхэм, гүннэгүй Краснодар краим ашызэльшээрэ композиторхэу Нэхээ Астъян, Хыалтуяа Джэбраил, Виктор Захарченкэм, Даур Астъян, нэмыгкхэм лэлэпкэ шэжкыир музыкальне искусствэм кызызрэшагчэльгээрээр Б. Кынчэзэжжым шлогъашэлгэхоныг. Зэгээшпэнхэм уасуяа афишийрэр щынэгднэгдээ, кыншигчэльгэштийн

Адыгэхэм ямузыкальнэ ис-
кусствэ, Темыр Кавказым иком-
позиторхэм ятворчествэ. Тे-



вальхэм апэрэ чыпIэхэр къашыхыIГь.

щихъбы.

Б. Къэгъэзэжъыр Тбилиси щылэу ишлэнгъэ диссертацие къыхъумаза шыкъашынам

кыгъ. Б. Къэгъэзэжыр упчэ-
жъэгъоу аш ылагъ. Гъэзетү
«Адыгэ макъэм» искуствэм-
кіэ иупчэжъэгъоу ар щыт,
зэхэшэн йофыгъохэмкіэ лепылэгъу
къытфахъу.

ШІЭНЫГЪЭМКІЭ ЯУПЧІЭЖЬЭГЪУ

Къэбэртэе-Бэлькъарым, Ростов хэкум, Адыгейим, нэмүкхээм яапшьэрэ еджат-плэхэм шлэнгийхээмкээ кан-дидат ыкчи доктор хъүщхэм ядиссертациехэр къынзыщаухумэхэрэ купхэм Б. Къэгъэзжэхыр ахэт. Аш ригье-джагъэхэм аышхэу С. Тарутинар, Щ. Къумыкъур, А. Гъонэжжыкъор, Н. Устэкъор, А. Цэир, А. Лыбызыур, М. Шхончбашшэр, С. Лъэцэрэйр, Ф. Дыхъур, фэшхъяафхэрийн искуствэм шыизэльтшэх.



Гүпшысэхэр

Іоф зышіәрә цыфыр сыйдигьоки гупшысән, ыпәкіә зэрэлъыкітәштүм пыльын фаеу Б. Къэгъэзэжъым елъытэ. Республика

стерствэ өгъэжьаплэхэр ышыг
гъэх, аш игъэклотыгъэу тытегу-
ши. Цын тимургад.

Республикам икомпозиторхэм я Союз ильэс 25-рэ зэрэхүүгээ мөнгөн түүхийн тимурад.

Республикам икомпозиторхэм я Союз ильэс 25-рэ зэрэхүүгээ мөнгөн түүхийн тимурад.

Композиторэү тиљхэм япчыгээ зэрэхдгэхъоштым, произведение инхэр зытыхынхэ зылъекиыщтхэм ягъехъазырын, фэшьхъафхэм уатегуущыгээ зыхъукгэ, тимузыкальнэ искусствэ зэрэлтыкготвэл шыкгэем тегупшысэ, гүгъэр члэтийнэрэл.

Б. Къэгъэзэжым янэ Джыракъье щэпсэу. Ишхъэгъусэу Нурыет шлэнэгъэлэжь, Адыгэ къэралыгъо университетым щырепъаджэх. Къуитly ил. Рустами, Заури апшъэрэ еджаплэхэр

Шлэжь зилэм шылыкъэнэгъэр егъэлтаплэ, уахтэм ихуугъэшлагъэхэм уасэ ареты. Къэгъезэжь Байзэт июбилей фэгъэхыгъэу илофшлэгъухэр, Урысъем, Адыгейим, Краснодар краим, Къэбэртэе-Бэлькъарым якомпозиторхэм ясоюзхэр, ныбджэгъухэр, нэмьыкхэри къыфэгушуагъэх. Опсэу, Байзэт! Тхъэм нарт бэгъашэ ышынгхэм ашыщ ухынену, гушуагъяр къыобеклэу ушылэнену пфэтэло. Гүнджэм иппээрэм зызэрильгэжьырэм фэдэу, уилофшлагъэцыхэм алъэгъу, уасэ къыпфаши уагъялпапла.

ЕМТЫЛЬ
Нурбай.

Спорт щэрыоныр

Мыекъуапэ щызэхашэ

Урысыем спорт щэрыонымкээ изэнэкъокьу Адыгэ Республикаа апэрэу щыклошт. Мэлдэлфэгүүм и 29-м кыщыублагьэу жьоныгуакэм и б-м нэс хэгэгум спортсмен анахь льэшхэм ялэпэлэсэнэгъэ Мыекъуапэ кыщагъэлъэгъошт.

— Олимпиадэ джэгунхэм, дунаим, Европэм, Урысыем апэрэ чыпэхэр къащыдээыхыгъэхэр зэнэкъокьум хэлэжьэштых. Адыгэим щыщхэри медальхэм афэбэнэштых. Анахьэу тызыгъэгугьеэр эзэлшээр Сергей Алифиренкэм ыкью Александр ары. Ишэмкээ пасгээм тегъэфэгъэнымкээ хагъеунэфыкхэрэ чыпэхэр кыдээзыххэрэ дунээ зэлуклэгъухэм ахэлэжьэштых. Мэлдэлфэгүүм и 30-м мафэм сыхьатыр 2-м зэнэкъокьур республике спорт щэрыуапэм кыщызэуахыщт.



Самбо

Апэрэу чыпшиш, ятлонэрэу...

Кыблэм самбэмкээ изэнэкъокьу Ермэлхьаблэ щыклоагь. 2004 — 2005-рэ ильэсхэм къэхьугъэхэ калэхэр, пшьашъэхэр зэлуклэгъухэм ахэлэжьагъэх. Адыгэим ихэшыпыкыгъэ командэ медали 9 кыфагъэшьошагь.

Урысыем, Адыгэим язаслуженна тренерэу Джармэкъо Нурбый ыгъесэрэ Кобл Рэмээнэ, кг 38-рэ, апэрэ чыпэхэр кыдихыгь. Тренер ныбжыкэу Мерэм Сайдэ зипэшэ Платыкъо Заринэ, кг 59-рэ, дышьэ медальыр кыхьыгь. Екатерина Соловьевам, кг 65-рэ нахьыбэ къещэчы, теклонигъэр кыдихыгь, тренерэу Нэньжъ Байзэт ишац.

Стлашу Тлахьир, кг 50, Кушпэ Къэлпълан, кг 54-рэ, тыжын медальхэр кыдахыгъэх, тренерхэр Четыжъ Алый ыкни Джармэкъо Рустам.

Мэлгощ Адамэ, кг 35-рэ, Натан Минасян, кг 50, Мерэм Асхяд, кг 54-рэ, Цыкыу Долэт, кг 59-рэ, джэрэз медальхэр кыхьыгъэх, тренерхэр Гъомлэшк Алый, Мэрэтыкъо Сахьид, Акъущ Бисльян, Шъэумэн Байзэт ящац.

Хагъеунэфыкхэрэ чыпэхэр кыдээзыхыгъэхэр Урысыем икэух зэлуклэгъухэу жьоныгуакэм и 14 — 17-м Нижегород хэкум икъалэу Кстово щыклоштхэм ахэлэжьэштых.



Адыгэим щыщхэу зэнэкъокьум чанэу хэлэжьагъэхэр.

ШЫГЬАЧЬЭХЭР

Мэфэкъым Фэгъэхьыгъэх

Ти Уэшыгъэ Клуачхээм Хэгъэгү зэошхом Теклонигъэр кызызыщидахыгъэр ильэс 73-рэ зэрхүүрэм фэгъэхьыгъэу шыгъачьэхэр Мыекъуапэ щызэхашэштых.

Адыгэ Республикаа физкультурэмкээ ыкни спортымкээ и Комитет клашакло зыфэхьугъэ зэнэкъокьум республикаа щыщ шыухэм ялэпэлэсэнэгъэ кынагъэлъэгъошт.

Зэлуклэгъухэр Мыекъуапэ икъохьапэ щылэ спорт псэуалъэм жьоныгуакэм и 1-м мафэм сыхьатыр 11:30-м щаублэштых. Спорт зэлуклэгъухэм адакло Адыгэим иансамблэхэр, артистхэр концертам хэлэжьэштых. Зызыгъэсэфы, зэнэкъохам яллын зышлоигъохэр зэхэшаклохэм рагъеблагъэх.

Футбол

Непэ ешлэштхэр

Мыекъопэ футбол командэу «Зэкъошныгъэм» непэ зэлуклэгъоу илэштийр гъэшлэгъон хууцт. Зэнэкъокьум я 3-рэ чыпэхэр щызыгъэу «Краснодар-2-м» дешлэшт.



Нэкъубгъор зыгъэхьазырыгъэр ЕМТЫЛЬ Нурбий.

«Зэкъошныгъэм» очко 43-рэ ригъэкуюгь, «Краснодар-2-м» 47-рэ илэр. Тренер шхъяаэу Ешыгоо Сэфэрбий кызыэрэтиуагъэу, тишилаклохэм зэлуклэгъум дээгүү зыфагъэхьазырыгь. Теклонигъэр «Зэкъошныгъэм» кызызыдихкээ, «Краснодар-2-м» клахъажыщт.

Мэлдэлфэгүүм и 28-м гчыхьэм сыхьатыр 5-м зэнэкъокьур Адыгэ Республикаа истадион щаублэшт, сатыушхэм ящапэхэм иоф щашлэшт. Спортыр зышлэгъэшлэгъонхэр, шыукъеблагъэх стадионим, шууепль ешлэгъум, «Зэкъошныгъэм» шыуфэгумэл, Итуу шууфыте, фэбагъэ зыхэль гучылэхэр фашулох.

Зэхэзыщагъэр
ыкни кыдээзыгъэхъырэр:

Адыгэ Республикаа лъэпкэю Иофхэмкээ, Иэхыб къэралхэм ашын пэурэ тильэпкэгъэхэм адьярээ зэпхынгъэхэмкээ ыкни къэбар жьугъэм иамалхэмкээ и Комитет Адрессыр: ур. Крестянскэр, 236

Редакциер
зыдэшыгъэр:
385000,
къ. Мыекъуапэ,
ур. Первомайскэр,
197.

Телефонхэр:
приемнэр:
52-16-79,

Редакцием авторхэм къаихырэр А4-клэ заджэхэрэ тхъаплэхэу зипчагъэкэ 5-м емыхъухэрэр ары. Сатырхэм азыфагу 1,5-рэ дэльэу, шрифттыр 12-м нахь цыкунэу щытэп. Мы шапхэхэм адимыштэрэ тхыгъэхэр редакцием зэхэгъэхъыжых.

E-mail:
adygvoice@mail.ru

Зыщаушыхыатыгъэр:

Урысыем Федерацием хэутын Иофхэмкээ, телерадиокъэтынхэмкээ ыкни зэлтын Иэсикээ амалхэмкээ и Министерствэ и Темир-Кавказ чыпэгъэштэйнхэмкээ, зэраушыхыатыгъэ номерыр ПИ №ТУ23-00916

Зыщаухаутыгъэр
ООО-у
«Полиграф-ЮГ»,
385000,
къ. Мыекъуапэ,
ур. Пионерскэр,
268

Зэкъэмкэи
пчагъэр
4665
Индексхэр
52161
52162
Зак. 745

Хэутынм
узьшикээтхэнэу
щыт уахьтэр
Сыхьатыр
18.00

Зыщыкээтхэгъэх
уахьтэр
Сыхьатыр
18.00

Редактор шхъяаэм
ипшээрэльхэр
зыгъэцакээр
Мэшлээкъо
С. А.

Пшъэдэкъыж
зыхьырэ секретарыр

Хъурмэ
Х. Х.